

Shri Ganesha Stuti Jadabharatakrita

——
జడభరతకృతా శ్రీగణేశస్తతిః

——
Document Information



Text title : Shri Ganesha Stuti Jadabharatakrita

File name : gaNeshastutiHjaDabharatakRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM dviIyaH khaNdaH | adhyAyaH 22 | 2.22 5-22||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



జడభరతకృతా శ్రీగణేశస్తుతిః



॥ శ్రీగణేశాయ నమః ॥

జడభరత ఉవాచ ।

నమః శాన్తిస్వరూపాయ శాన్తిదాయ కృపాలవే ।

విఘ్నేశాయ నమస్తుభ్యం హేరమ్బాయ నమో నమః ॥ ౫ ॥

సిద్ధేః పతే చ తద్దాత్రే భక్తానాం భయభజ్జన ।

భక్తిప్రియాయ వై తుభ్యం భక్తభక్తాయ తే నమః ॥ ౬ ॥

బుద్ధేః పతే ధియో దాత్రే సర్వవిద్యాకలాత్మనే ।

జ్ఞానరూపప్రకాశాయ గణేశాయ నమో నమః ॥ ౭ ॥

మూషకారూఢ వై తుభ్యం చతుర్బాహుధరాయ చ ।

స్వానన్దవాసినే దేవ వక్రతుణ్డాయ తే నమః ॥ ౮ ॥

నానావిహారయుక్తాయానన్దరూపాయ తే నమః ।

అమేయాయ సదాయోగశాన్తిస్థాయ నమో నమః ॥ ౯ ॥

ధన్యోఽహం కృతకృత్యోఽహం యేన దృష్టో గజాననః ।

వేదాదా గోచరోఽయం న కృపయా సహసాఽఽగతః ॥ ౧౦ ॥

మయా కిం తే కృతం దేవ దర్శనార్థం కిమాగతః ।

భక్త్యా నమం న కిఞ్చిత్తే ప్రియం జ్ఞాతం మయాధునా ॥ ౧౧ ॥

భక్త్యా త్వాం హృది సన్ధ్యాయన్ సంస్థితో జడవత్ప్రభో ।

త్వమేవ మోహితో భక్త్యా మమ సన్నిధిగః కృతః ॥ ౧౨ ॥

అహో భక్తిసమం కిఞ్చిన్నైవ దృష్టం న చ శ్రుతమ్ ।

యయా త్వం శాన్తియోగస్థో మోహితః సహసాఽఽగతః ॥ ౧౩ ॥

త్వదీయాంశసముత్పన్నం సకలం బ్రహ్మనాయక ।

కిం దదామి గణేశాన యేన తుష్టో భవిష్యసి ॥ ౧౪ ॥

అతస్త్వాం నమనం కుర్వే దేహోఽయం తే నివేదితః ।

వరం దేహి మహాబాహో యేన తృప్తో భవామ్యహమ్ ॥ ౧౫ ॥

భక్తిం దృఢాం త్వచ్ఛరణే వ్యభిచారవివర్జితామ్ ।

దేహి నాథ దయాసిన్హో నాన్యద్ యాచే కదాచన ॥ ౧౬ ॥

ఏవముక్త్యా గణాధ్యక్షం ననామ స పునః పునః ।

ప్రేక్షా ననర్త యోగీన్ద్రస్తమువాచ గణాధిపః ॥ ౧౭ ॥

(ఫలశ్రుతిః)

గణేశ ఉవాచ ।

భవితా సుదృఢా భక్తిర్మమ తే మునిసత్తమ ।

వ్యభిచారవిహీనా తే న చాఙ్గిరస సంశయః ॥ ౧౮ ॥

త్వయా కృతమిదం స్తోత్రం మదీయం యోగశాన్తిదమ్ ।

భవిష్యతి మహాభాగ మమ ప్రీతికరం పరమ్ ॥ ౧౯ ॥

యం యమిచ్ఛతి తం తం వై దాస్యామి స్తోత్రపాఠకః ।

శృణుయాత్తస్య తద్వచ్చ భవిష్యతి న సంశయః ॥ ౨౦ ॥

ఏవముక్త్యాన్ద్రధేఽసౌ గణనాథః ప్రజాపతే ।

స మునిర్భక్తిసంయుక్తోఽభవత్తత్రైవ సంస్థితః ॥ ౨౧ ॥

అన్తే గణేశరూపోఽసౌ జాతో యోగీన్ద్రసత్తమః ।

గుహా తత్ర ప్రసిద్ధా వై వర్తతేఽద్య మహామునేః ॥ ౨౨ ॥

ఇతి జడభరతకృతా శ్రీగణేశస్తుతిః సమూర్ధ్వా ॥

- ॥ ముద్గలపురాణం ద్వితీయః ఖణ్డః । అధ్యాయః ౨౨ । ౨.౨౨ x-౨౨ ॥

- .. mudgalapurANaM dvitIyaH khaNDaH . adhyAyaH 22 . 2.22 5-22..

Proofread by Yash Khasbage, Preeti Bhandare

Shri Ganesh Stuti Jadabharatakrita

pdf was typeset on June 4, 2024

Please send corrections to sanskrit@cheerful.com

